
Shri Haradattacharyakrita Shrutisuktimala

ಶ್ರೀ ಹರದತ್ತಚಾರ್ಯಕೃತಾ ಶ್ರುತಿಸೂಕ್ತಿಮಾಲಾ

Document Information



Text title : Shri Haradattacharyakrita Shrutisuktimala

File name : haradattachAryakRRitAshrutisUktimAlA.itx

Category : deities_misc, gurudev

Location : doc_deities_misc

Author : Haradattacharya

Proofread by : Brahatha Mohan

Latest update : July 9, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 10, 2026

sanskritdocuments.org

ಶ್ರೀ ಹರದತ್ತಚಾರ್ಯಕೃತಾ ಶ್ರುತಿಸೂಕ್ತಿಮಾಲಾ



ಯಸ್ಮೈ ನಮೋ ಭವತಿ ಯಸ್ಯ ಗುಣಾಃ ಸಮಗ್ರಾಃ
ನಾರಾಯಣೋಪನಿಪದಾ ಯದುಪಾಸನೋಕ್ತಾ .
ಯೋ ನಃ ಪ್ರಚೋದಯತಿ ಬುದ್ಧಿಮ ಧಿಕ್ರತೌ ಯಃ
ತಂ ತ್ವಾಮನನ್ಯಗತಿರೀಶ್ವರ ಸಂಶ್ರಯಾಮಿ .. ೧..
ವೇದೇಷು ವಾ ತದನುಯಾಯಿಷು ವಾ ವಿಚಾರ್ಯ
ತಂತ್ರೇಷು ವಾಕ್ಯಮಖಿಲಂ ಪ್ರತಿಪಾದಕಂತೇ .
ತಾತ್ಪರ್ಯ ಸಂಗ್ರಹಮಹಂ ವಿದಧೇ ಮಹೇಶ !
ಮಹ್ಯಂ ಪ್ರಸೀದ ನಯ ಮಾಮೃಜುನಾ ಪಥಾ ತ್ವಂ .. ೨..
ಮಂತ್ರಾರ್ಥವಾದವಿಧಿಭಿರ್ವಹುಧಾ ವಿಭಕ್ತೋ
ಯಶ್ಶಬ್ದ ರಾಶಿರನಪೇಕ್ಷತಯಾ ಪ್ರಮಾಣಂ .
ಸೋಯಂ ವಿಮತ್ಸರವಿಮೃಷ್ಟಪದಾರ್ಥತತ್ವೋ
ವೇದಃ ಪ್ರಕಾಶಯತಿ ಕೇವಲಮೀಶ್ವರಂ ತ್ವಾಂ .. ೩..
ಶಬ್ದೋಯಮೀಶ್ವರ ಇತಿ ಶ್ರುತಿಗೋಚರಸ್ಸನ್
ಆನೀಲಕಂಠಮವರ್ತಸಿವಚಂದ್ರ ಲೇಖಂ .
ತ್ವಾಮೇವ ಬೋಧಯತಿ ನಾಥ ! ನಿಜಾರ್ಥಪೋಷಾತ್
ಅನ್ಯಂ ಪುನಃ ಪ್ರಕರಣಾದಿ ನಿಪೀಡನೇನ .. ೪..
ಶಬ್ದಸ್ತ ವಾಯಮಭಿಧಾನಮನನ್ಯಶಬ್ದೋ
ನೈಘಂಟುಕಾ ಶ್ಲಿವಪದಾ ದಿವದೇನಮಾಹುಃ .
ವಸ್ತು ಸ್ವಭಾವಕೃತಮೇವ ತು ಪೂಜ್ಯಭಾವಂ
ಬ್ರೂತೇ ಮಹೇಶ್ವರ ! ಮಹಾನ್ವರಮಂಚ ಶಬ್ದಃ .. ೫..
ಯಸ್ಮೋಪಸರ್ಜನಮಸೌ ಪರಮೋ ಮಹಾನ್ವಾ
ಶಬ್ದಸ್ತದರ್ಥಮಮಿಧಾತುಮಲಂ ಪ್ರಕೃಷ್ಟಂ .
ಶಬ್ದೇನ ಪೂಜ್ಯವಚನೇನ ಸಮಸ್ಯಮಾನಃ
ಪೂಜಾಂ ಬ್ರವೀತಿ ಯದಿ ಶಬ್ದವಿದಃ ಪ್ರಮಾಣಂ .. ೬..
ನಾನೀಶ್ವರಂ ಭವಿತುಮರ್ಹತಿ ವಿಶ್ವಮೇತತ್
ಬಡೀಶ್ವರಚ ನಿತರಾಮಯಥಾಪ್ರಮಾಣಂ .

ತಲ್ಲೋಕ ವೇದ ವಿದಿತೇಶ್ವರವರ್ಜನೇನ
 ಕೋಯಂ ಭ್ರಮಃ ಕತಿಚಿದೀಶ್ವರಮನ್ಯಮಾಹುಃ .. ೭..
 ವಿಶ್ವಂ ನಿರೀಶ್ವರಮಿದಂ ಜಗದಾಹ ಸಾಂಖ್ಯೋ
 ಯೋಗಶ್ಚ ಸೇಶ್ವರಮುಭಾವನುವಾದಿನೋಽನ್ಯೇ .
 ನತ್ವೇವ ಸಂಭವತಿ ಸೇಶ್ವರತಾಂ ಬ್ರುವಾಣಃ
 ಪದ್ಮಾಸನಾದಿಭಿರನೀಶ್ವರಶಬ್ದವಾಚ್ಯೈಃ .. ೮..
 ಐಶ್ವರ್ಯಮಗ್ರಚಮನುಪಾಧಿನಿಬಂಧನಂತೇ
 ಯದ್ಭೂತನಾಥ ! ನಮಸಾಮಪಿ ಪಾತ್ರಮೇಕಂ .
 ತತ್ಪ್ರಾಯಶಶ್ಚುತಿಷು ದುರ್ಲಭಮೇವ ವಾಕ್ಯಂ
 ಮುಕ್ತ್ಯಾ ನಮೋ ಭವತಿ ಯತ್ರ ಭವತ್ಪ್ರಸಂಗಂ .. ೯..
 ದೇವ ! ತ್ವದೇಕವಿಷಯಾಣಿ ನಮಾಂಸಿ ಪುಂಸಾಂ
 ಯಸ್ಮೈ ನಮಶ್ಚುತಿಬಲಾದವಧಾರಯಾಮಃ .
 ದೇವಾಂತರೇಷು ವಿಹಿತಾನ್ಯಪಿ ತಾನ್ಯಮೂನಿ
 ಸ್ತೋತಾಂಸಿ ಸಾಗರ ಇವ ತ್ವಯಿ ಸಂಪತಂತಿ .. ೧೦..
 ಯಸ್ಮೈ ನಮಶ್ಚುತಿರನ್ಮ ನಮಸ್ವಿನಂತಾ-
 ಮೇಕಾ ನಿಯೋಜನಮುವಾಚ ಪಶೋಃ ಕಪರ್ದಿನ್ !
 ಅನ್ಯಾ ಚ ದಿವ್ಯ ಶಿಶುಮಾರಾಶಿರೋ ಭವಂತಂ
 ಶಕ್ಯಂತದಿತ್ಯಮುಭಯೇನ ನಮೋ ವಿಧಾತುಂ .. ೧೧..
 ಶ್ರುತ್ಯೋರ್ಧ್ವಯೋರಪಿ ನಮಸ್ವಿನಮುಚ್ಯಮಾನಂ
 ತ್ವಾಮೇವ ತಂತಮನುಸಂದಧತಃ ಪ್ರದೇಶಂ .
 ಶಂಸಂತಿ ಮಂದಮತಯೋಽಪಿ ಕಿಮಾಪತಂತಂ
 ಮಧ್ಯಂದಿನೇ ಹಿ ಸವಿತಾರಮಪನ್ತುವೀರನ್ .. ೧೨..
 ಕರ್ಮೈವ ಶೂಲಧರ ಶಲಗವಂತ್ವದೀಯಂ
 ಮಂತ್ರಾ ಭವಂತಮಖಿಲಾಃ ಪ್ರತಿಪಾದಯಂತಿ .
 ತ್ವಾಮಂತರೇಣ ನಮಸಾ ಕೃತಲಕ್ಷಣಾಯ
 ಕಸ್ಮೈ ಪಶು ನಿಯುನಜಾನಿ ನಿಯೋಜಯ ತ್ವಂ .. ೧೩..
 ಅಂಗಾಂತರೇಷು ವಿಬುಧಾಂತರಸಂಸ್ತುತೇಷು
 ಯಶ್ಚಿಂಶುಮಾರಶಿರಸಃ ಪರಿಶಿಷ್ಯಸೇ ತ್ವಂ .
 ತಸ್ಮೈ ನಮೋ ಭವಿತುಮೀಶ್ವರ ಸಾಂಪ್ರತಂತೇ
 ದೇವಾಂತರಾಯ ನ ಕಥಂಚಿದನೀಶ್ವರಾಯ .. ೧೪..
 ಯಾ ಬಜ್ರಿಣೇ ಭವತಿ ಶಂಕರ ಶಂಖನೀ ಯಾ

ಮುದ್ರಾ ಚ ಯಾ ಕಮಲಿನೀ ಭರತೋಪದಿಷ್ಟಾ .
 ತಾಭಿರ್ಭವಂತ್ಯಮಿನಯಾ ವಿಬುಧಾಂತರಾಣಾಂ
 ಮೌಳಿಸ್ಪೃಶಾ ಕರಪುಟಾಂಜಲಿಮುದ್ರಯಾ ತೇ .. ೧೫..
 ದತ್ತನ್ನಮಃ ಕಿಮಪಿಶುಶ್ರುಮ ದೇವತಾಭ್ಯಃ
 ತ್ವಾಮಂತರೇಣ ನಮಸಾಮವಸಾನಭೂಮಿಂ .
 ತಾಸ್ತದ್ಗಹೀತುಮನಲನ್ನ ಹಿ ಕಶ್ಚಿದೀಷ್ಟೇ
 ಚೋರೋಪನೀತಮಿವ ಧಾರಯಿತುಂ ಕಿರೀಟಂ .. ೧೬..
 ತಸ್ಮೈ ನಮೋ ಭವತು ಯತ್ರ ನಿಷೀದನೀತಿ
 ಸರ್ವಂ ನಮಸ್ಯಮನಯಾ ತು ದಿಶಾ ಮಹೇಶ !
 ಅಪ್ರೋಷಧೀಃ ಪ್ರತಿ ನಮೋ ವಯಮಾಮನಾಮೋ
 ದೇಹೀವ ದೇಹಮಧಿತಿಷ್ಠಸಿ ಯೇನ ಸರ್ವಂ .. ೧೭..
 ಸರ್ವಂ ತ್ವಯಾ ಜಗದಘಿಷ್ಠಿತಮೇವ ಮತ್ವಾ
 ಶ್ವಾನ ಶ್ರುತೌ ನಮಸಿತಾಃ ಪತಯಶ್ವ ತೇಷಾಂ .
 ಲೋಕೇ ಪುನಸ್ತವ ಮಹೇಶ್ವರ ! ಭಕ್ತಿಯೋಗಾತ್
 ಆರೋಪಿತಾ ಅಪಿ ವಯಂ ಬಹುಮಾನಪಾತ್ರಂ .. ೧೮..
 ದ್ವೇಧಾ ನಮೋ ವಿಮೃಶತಃ ಪ್ರತಿಭಾತಿ ಲೋಕೇ
 ವೇದೇಷು ವಾ ವಿಷಮಲೋಚನ ! ನಾನ್ಯರೂಪಂ .
 ಯತ್ತನ್ನಮಸ್ತೈ ತದೀಶ್ವರತಾಪ್ರಯುಕ್ತಂ
 ತ್ವತ್ಸನ್ನಿರ್ವರ್ಷವಿಹಿತಂ ಯದನೀಶ್ವರೇಷು .. ೧೯..
 ತ್ವತ್ಸನ್ನಿರ್ವರ್ಷಕೃತ ಏವ ನಮಃ ಪ್ರಯೋಗಃ
 ಪ್ರಾಯೋ ಬಸೀಯಸಿ ಯವೀಯಸಿ ದೃಶ್ಯಮಾನಃ .
 ಶ್ರೇಷ್ಠಪ್ರಯುಕ್ತ ಇತಿ ಕಲ್ಪಯಿತುಂ ನ ಶಕ್ಯಃ-
 ಮಶ್ರೇಯಸಾಮಪಿ ನಮಾಂಸಿ ನಿರ್ದರ್ಶಿತಾನಿ .. ೨೦..
 ಶ್ರೇಷ್ಠಪ್ರಯುಕ್ತಮಪಿ ನಾಮ ನಮಸ್ತ್ವದೀಯಂ
 ಶ್ರೇಷ್ಠೋಽಸಿ ಯಃ ಋತುಭುಜಾಂ ಪತಿರನಿಯಾನಾಂ .
 ಶ್ರೇಷ್ಠಶ್ರುತೋಽಸಿ ಭಗವನ್ನವಿಶೇಷತಸ್ತ್ವಂ
 ಮಂತ್ರೇಷು ಕೃಚ್ಛ್ರಪರಿತೇಷು ಚ ಸಾಮಗಾನಾಂ .. ೨೧..
 ದೇವಾಂತರಸ್ಸಹ ನಮಸ್ತುತಿಹ್ತಯಸ್ತೇ
 ತೋಷಾಯ ನಾಲಮಲಮೇವ ವಿಪರ್ಯಯಾಯ .
 ಪುತ್ರಾರ್ಥಿನವರುವಿಧೌ ಸಹ ಚಂದ್ರಮೌಳೇ !
 ಸೋಮೇನ ಹೂತಮನುಶುಶ್ರುಮ ರುದ್ರಮರ್ಘಿಂ .. ೨೨..

ಅನಿಂ ಪ್ರಕೃತ್ಯ ಖಲು ರುದ್ರಪದಂ ಪ್ರಯುಂಕ್ಷೇ
 ತದ್ವಾಹ್ನಿಂ ಭವತಿ ಯತ್ರ ತಯೋಸ್ಸಹೂತಿಃ .
 ಆಹ್ವಾನಮತ್ರ ಭವತಃ ಪೃಥಗೇವ ದೃಷ್ಟಂ
 ಯತ್ಪ್ರಾತರಗ್ನಿಮಿತಿ ಸೂಕ್ತವಿದಃ ಪಠಂತಿ .. ೨೩..
 ಅಗ್ನ್ಯಾದಿಭಿಸ್ತವ ಮಹೇಶ್ವರ ! ಇತಿಶಂಕಾ
 ಮಾಭೂದಿತಿ ಪ್ರಕೃತಮಪ್ಯನುಷಂಗೋಗ್ಯಂ .
 ಮಂತ್ರಃ ಕ್ರಿಯಾಪದಮಪಾಸ್ಥ ಪದಾಂತರೇಣ
 ತ್ವಮಾಹ್ವಯನ್ನುತಪದೇನ ಮಿನತ್ತಿ ರೀತಿಂ .. ೨೪..
 ನ್ಯಾಸೀಕೃತಂ ವಸು ಬಲಾದಮರೈರವಾಪ್ತು-
 ಮನ್ವಾಗತೋ ರುದಿತವಾನಿತಿ ರುದ್ರಮಗ್ನಿಂ .
 ರುದ್ರಸ್ತ್ವ ದುಧ್ಯವತಯಾ ಮರುತೋ ಗಣಾನ್ವಾ
 ರುದ್ರಾವಣೇನ ಚ ಭವಂತಮವೈಮಿ ರುದ್ರಂ .. ೨೫..
 ಯಜ್ಞೇಽಪಿ ರುದ್ರಪದಮಾರುಣಕೇತುಕೋಕ್ತಂ
 ತಚ್ಚಬ್ಧಮೀಶ್ವರ ! ತದೀಯಮಪಿ ಸ್ಮರಂತಿ .
 ಯತ್ತತ್ಪ್ರದೇಶಗತರುದ್ರಪದಾವಕಾಶೇ
 ಯಜ್ಞಸ್ಯ ಶಬ್ದಮನುಶುಶ್ರುಮ ಸಾಮಗೇಭ್ಯಃ .. ೨೬..
 ಸಂತಾಪ್ಯ ರೋಂದಯಿತರಿ ಪ್ರಸಭಂ ಜನಾನಾ-
 ಮಾಹುರ್ಜ್ವರೇಽಪಿ ವಿಷಮೇಕ್ಷಣ . ರುದ್ರಶಬ್ದಂ .
 ರೌದ್ರಶ್ಚ ತತ್ಪ್ರಕೃತಿಕಂ ಪ್ರತಿರೂಪಕಂ ವಾ
 ಶಬ್ದಾಂತರಂ ಭವತಿ ವಾಯಸಶಬ್ದಕಲ್ಪಂ .. ೨೭..
 ಸಂತೈವ ತದ್ಧಿತಪದಪ್ರತಿರೂಪಕಾಣಿ
 ಭೂರೀಣಿ ಭಾಗವತಸಾತ್ವತಸನ್ನಿಭಾನಿ .
 ನ್ಯಾತ್ತಾಹಗೇವ ಭಗವಾನಿತಿ ಶಬ್ದರೂಪಂ
 ಷಾಙ್ಗುಣ್ಯಹೇತುಕಮಪಿ ತ್ವದುಪೈತಿ ನಾನ್ಯಂ .. ೨೮..
 ಐಶ್ವರ್ಯಮಗ್ರಧಮನುಪಾಘಿಮತೀ ಚ ಲಕ್ಷ್ಮೀಃ
 ಜ್ಞಾನಂ ಚ ವೀರ್ಯಯಶಸೀ ಚ ವಿರಾಗತಾ ಚ .
 ಏತೇ ಗುಣಾಃ ಷಡಪಿ ತೇ ಭಗಸಂಜ್ಞಯೋಕ್ತಾಃ
 ಸಂತೀತ್ಯನೇನ ಭಗವನ್ ! ಭಗವಾನಸಿ ತ್ವಂ .. ೨೯..
 ಐಶ್ವರ್ಯಮೀಶ್ವರಪದಶ್ರುತಿರುಗ್ರಶಬ್ದೋ
 ವೀರ್ಯಂ ಯಶಶ್ಶಿವಪದಂ ಚ ತವಾಭಿಧತ್ತೇ .
 ಸರ್ವಜ್ಞಕಾಮರಿಪುಶಬ್ದಸಮರ್ಥಿತೌ ಚ
 ಸಾರ್ವಜ್ಞರಾಗವಿರಹೌ ಭವತಃ ಪುರಾರೇ ... ೩೦..

ಅರ್ಥರಿಶ್ರಯಾ ಶಿವ ! ನ ಕೋಽಪಿ ವಿರಜ್ಯಸ್ತೇ
 ಶ್ರೇಷ್ಠಸ್ತಯಾ ತ್ವಮಸಿ ದಾಶತಯೀಭಿರುಕ್ತಃ .
 ಲಬ್ಧುಂ ಶ್ರಿಯಂ ಜನಿಮ ಚಾರುವಿಚಿತ್ರರೂಪ
 ಅಭ್ಯಚಿತಂ ತತ್ರ ಮರುದ್ಭಿರುದಾಹಂತಿ .. ೩೧..
 ಸತ್ಯಂ ಕ್ಷಮಾ ಧೃತಿರಾಧೇಷ್ಠಿತಿರಾತ್ಮಬೋಧಃ
 ಸೃಷ್ಟಿವಿಂಶತಿಪದೇ ಮತಿರೀಶ್ವರತ್ವಂ .
 ನತ್ವದ್ವಿಯಂತಿ ನ ಕದಾಚಿದಪೈತಿ ಧರ್ಮಃ
 ಕಿಂತನ್ನಯಧ್ವವತಿ ತೇ ಗುಣಸಮ್ಮತೇಷು .. ೩೨..
 ನೈವೇಶ್ವರಾನ್ನಯಶಸಾ ಮಹತೋ ನ ವೀರಾನ್
 ನ ಶ್ರೀಮತಃ ಕ್ಷಿತಿಪತೀನಪಿ ಸಾರ್ವಭೌಮಾನ್ .
 ಅನ್ಯಾದೃಶಾನಪಿ ಮಹೇಶ್ವರ ! ವೀತರಾಗಾನ್
 ಪ್ರಜ್ಞಾವತೋ ಭಗವತಃ ಪ್ರವದಂತಿ ವೃದ್ಧಾಃ .. ೩೩..
 ಆಧರ್ವಾಣಾ ಮದನಶಾಸನ ! ನಿಬ್ರುವಾಗಾಃ
 ನಾಮಾನಿ ನಾಮ ಭಗವಾನಿತಿ ತೇ ನಿರಾಹುಃ .
 ಅತ್ಯಾಶ್ರಮೋಪನಿಷದಾಹ ಭಗೇಶ್ವರಂ ತ್ವಾಂ
 ನೈಘಂಟುಕಾಚ ಭಗವಂತಮುಶಂತಿ ಪೂಜ್ಯಂ .. ೩೪..
 ಪೂಜಾ ತಮುಷ್ಣುಹಿವತಾ ವಿಹಿತಾ ಮಹೇಶ
 ಮಂತ್ರೇಣ ವಾಚ್ಮನಸಕಾಯ ನಿಬಂಧನಾ ತೇ .
 ಸರ್ವಾಮಿರಪ್ಯುಪನಿಷದ್ಭಿರುಪಾಸನೋಕ್ತಾ
 ನಾರಾಯಣೋಪನಿಷದಂ ಪರಿಭಾವಯಾಮಃ .. ೩೫..
 ವಾಕ್ಯಂ ಯದಾಹ ದಹರಾಂತರುಪಾಸನಂತೇ
 ಯದ್ವಾ ಸಮರ್ಪಯತಿ ರೂಪವಿಶೇಷಮಸ್ಮೈ .
 ಅಂತರ್ಗತೈರಪಿ ತದೌಪಯಿಕಾಭಿಧೇಯೈಃ
 ಭಾವ್ಯಂ ವಚೋಭಿರಿತಿ ವಾಕ್ಯವಿದಾಂ ಪ್ರವಾದಃ .. ೩೬..
 ನಾರಾಯಣಸ್ಯ ಯದುಪಾಸ್ಯತಯಾಽಭಿಧಾನಂ
 ಯದ್ವಾ ಫಲಂತದಿಹ ನೋಪಲಮೇ ಕಥಂಚಿತ್ .
 ಉತ್ಪತ್ತಿಶಿಷ್ಟಭವದನ್ವಯಮನ್ಯಗಾಮಿ
 ಶಕ್ಯಂ ಮಹೇಶ್ವರ ! ನ ಕರ್ತುಮುಪಾಸನಂತೇ .. ೩೭..
 ನಾಸಾಬುಪಾಸನಮುಪಾಸ್ಯಕಥೈವ ದೂರೇ
 ತಸ್ಮಾದುಪಾಸಕತಯಾ ಪರಿಶೇಷಸಿದ್ಧಿಃ .
 ಅಂತರ್ವ್ಯವಸ್ಥಿತಗಿರಾ ಪರಮಾತ್ಮನಸ್ತೇ
 ಶಬ್ದಾತೇಽಪಿ ವಿಹಿತಂ ತದುಪಾಸಕತ್ವಂ .. ೩೮..

ಯಸ್ಯ ಸ್ಥಿತೋಽಸಿ ಹೃದಯೇ ಪರಮಸ್ತು ಮಾತ್ಮಾ
 ಯುಕ್ತಸ್ತು ತಸ್ಯ ಪರಮಾತ್ಮತಯಾಽಭಿಧಾನಂ .
 ಸ್ವೇನ ಸ್ವಯಂ ಮನಸಿ ವಕ್ಷ್ಯಿಶಿಖಾಂತರಾಳೇ
 ತಿಷ್ಠನ್ನಪಾಸ್ಯ ಇತಿ ಹಾಸ್ಯಪದಂ ನ ಕಸ್ಯ .. ೩೯..
 ನಾರಾಯಣಸ್ಯ ಹೃದಯಂ ಸುಷಿರಂ ಮಹಾಗ್ನಿ-
 ರಗ್ನೇಶಿಖಾ ಚ ಪರಮಾತ್ಮಪದಂ ಯದುಕ್ತಂ .
 ಸರ್ವೋಪ್ಯುಪಾಸನವಿಧೇರಯಮರ್ಥವಾದಃ
 ಶ್ರದ್ಧಾ ವಿಶಿಷ್ಟ ಪುರುಷಾಚರಣಾ ದ್ವಿಧೇಯೇ .. ೪೦..
 ನಾರಾಯಣಪ್ರಕರಣೇ ಹೃದಯಂ ಯದುಕ್ತಂ
 ತಸ್ಯೈವ ತದ್ಭವಿತುಮರ್ಹತಿ ನಾಪರೇಷಾಂ .
 ದೃಷ್ಟಂ ಯತಿಪ್ರಕರಣೇ ಯತಿಮಿಗೃಹೀತ
 ಪೂರ್ವಾನುವಾಕವಿಹಿತಂ ಯದುಪಾಸನಂತೇ .. ೪೧..
 ಬ್ರಹ್ಮೋಚ್ಯತೇ ಪರಮಸೌ ಪರಭಂ ಚ ತತ್ತ್ವಂ
 ಜ್ಯೋತಿಃ ಪರಂ ಚ ಪರಮೇಶ್ವರ ! ಪದ್ಮನಾಭಃ .
 ತ್ವದ್ಭಾವನೈಕರಸಿಕಸ್ತ ದನನ್ಯಭಾವಾತ್
 ಮಂತ್ರೀ ಯಥಾ ಗರುಡಭಾವನಯಾ ಗರುತ್ಮಾನ್ .. ೪೨..
 ಗೀತಾಸು ಯೋಗಜವಿಭೂತಿವಿಭಾವನಾಯ
 ನಾರಾಯಣಶ್ಮಿವಪದಂ ಪ್ರತಿವಾಚಮೂಚೇ .
 ಯೋಗನ್ನಿಶಾಯಯ ಮಹೇಶ್ವರಗೋಚರಂ ಮೇ
 ದಿವ್ಯಂ ದದಾಮಿ ತವ ಚಕ್ಷುರಿತಿ ಪ್ರಸನ್ನಃ .. ೪೩..
 ತ್ವಾಮಂತರೇಣ ನ ಕಥಂಚಿದುಪಾಸನೀಯ-
 ಮನ್ಯಂ ಬ್ರವೀತಿ ಸಶಿವಸ್ತುತಿರಂತಕಾರೇ !
 ಯದ್ಬ್ರಹ್ಮಶಬ್ದಸಮಭಿವ್ಯವಹಾರಯೋಗಾತ್
 ಸಂಹಾರಕಾರಿಣಿಹರೇ ಶಿವಶಬ್ದಮಾಹುಃ .. ೪೪..
 ವಿಶ್ವಾಧಿಕಸ್ತ್ವ ಮಸಿ ವಿಶ್ವಮಯಂ ಮುರಾರಿಃ
 ಯಜ್ಞೇಶ್ವರಸ್ತ್ವ ಮಸಿ ಯಜ್ಞಮಮುಂ ಗೃಣಂತಿ .
 ಆದ್ಯಾ ಜಗತ್ಪ್ರಕೃತಿರೇಷಭವಾನ್ನಿಮಿತ್ತ-
 ಮಾತಃ ಕಥನ್ನು ಭಗವನ್ಯುಯೋರಭೇದಃ .. ೪೫..
 ವಿಶ್ವಾತ್ಮನಸ್ತುತಿಷು ವಿಶ್ವಪತಿತ್ವವಾದಃ
 ಸಂಗಚ್ಯತೇ ಸ್ತುತಿಯೈವ ರಥಾಂಗಪಾಣೇಃ
 ವಿಶ್ವಸ್ಯಪತ್ಯುರಥ ವಿಶ್ವತಯಾಭಿಧಾನಂ
 ನಾಲಂ ಗುಣಾಯ ಗುಣಗೃಹ್ಯನಿಕರ್ಷಹೇತುಃ .. ೪೬..

ವಿಶ್ವಂ ಮಹೇಶ್ವರ ! ಭವಾನಧಿತಿಷ್ಠತೀತಿ
 ವಿಶ್ವಾತ್ಮತಾಮ್ರಪಚರಂತಿ ಯದಾಗಮಾಸ್ತೇ .
 ತತ್ಪಂಡಿತಾ ಬಿದಿತವೇದರಹಸ್ಯಶೀಲಾ ಃ
 ಜಾನಂತಿ ಮಂದಮತಯಸ್ತು ತದೇವ ಸತ್ಯಂ .. ೪೭..
 ತುಭ್ಯಂ ನಮೋ ವಿದ್ಧದೀಶ್ವರ ! ತಂತಮರ್ಥ-
 ಮಾತಿಷ್ಠತೇ ಸಕಲಕರ್ಮಸು ವಿಶ್ವದರ್ಶಿ .
 ಸರ್ವಾನುವಾದ ಮಿದ ಮುಕ್ತಸಮರ್ಥನಾಯ
 ಕಾತ್ಯಾಯನೋ ಮುನಿರುದಾಹರತಿ ಸ್ಮ ಗೃಹ್ಯೇ .. ೪೮..
 ಸ್ಥಾನಂ ಯದಾಂತರಭುಪಾಸ್ತಿರುಪಾಸಕೋ ವಾ
 ಯಾ ಸಾ ಪರಾ ಪರತಯಾ ವಿವಿಧಾ ವಿಭೂತಿಃ .
 ಯದ್ವಾ ಪುನರ್ವಿಪಮನೇತ್ರಮುಪಾಸಿತವ್ಯಂ
 ನಾರಾಯಣೋಪನಿಷದಾಹ ತದತ್ರ ಸರ್ವಂ .. ೪೯..
 ಯಜ್ಞಾತ್ಮನಾ ಸ್ವಯಮಸಾವೃಷಿಣೋಪದಿಷ್ಟಾ
 ನಾರಾಯಣೇನ ಭವತಃ ಪ್ರತಿಪಾದಯಿತ್ರೀ .
 ಸೂಕ್ತಂ ಯಥಾ ಪುರುಷದೈವತಮಂತಕಾರೇ
 ನಾರಾಯಣಾರ್ಷಮಿತಿ ತದ್ವಯಪದಿಷ್ಟಮಾಹುಃ .. ೫೦..
 ಏಷಾ ಮಹೋಪನಿಷದಾಹ ಹಿರಣ್ಯಗರ್ಭಂ
 ಜಾತಂ ತ್ವದೇವ ಭಗವನ್ ಪ್ರಥಮಂ ಸುರಾಣಾಂ .
 ನಾರಾಯಣಾಭಿಜನಮೇ ನಮಥಾಪಿ ಮಂದಾಃ
 ಶಂಸಂತಿ ತತ್ರ ಭವತಃ ಕತಿಚಿತ್ಪ್ರಸೂತಿಂ .. ೫೧..
 ಮಧ್ಯೇ ಲಲಾಟಮರವಿಂದಭುವಃ ಕ್ಷಣೇನ
 ದೃಷ್ಟೋ ಭವಾನಿತಿ ಕ ಏವಂ ನಿಕರ್ಷವಾದಃ .
 ಯೋಗಾದಿರೂಢಮನಸಶ್ಶಿವ ! ಮಾದೃಶೋಽಪಿ
 ಸ್ಥಾನೇಷು ಪಂಚಸು ನ ಕಸ್ಯ ತವೋಪಲಂಭಃ .. ೫೨..
 ಬ್ರಹ್ಮಾಣಿ ಪಂಚತನ ವಶ್ಶಿವ ಮಂತ್ರರೂಪಾ
 ಜೀವಾತವಃ ಪಶುಪತೇ ! ಶಿವಸಂಹಿತಾನಾಂ .
 ರುದ್ರೇಷು ಪುಣ್ಯಮಿವ ಪಂಚಕಮಕ್ಷರಾಣಾ-
 ಮಸ್ಯಾಂ ಮಹೋಪನಿಷದೀತಿ ಮಹತ್ವವಾದಃ .. ೫೩..
 ವಿದ್ಯೇಶ್ವರಸ್ತುಸಸಿ ಭೂತಪತಿಸ್ತ ಮೇಕಃ
 ಸ್ರಷ್ಟುರ್ಭವಾನಧಿಪತಿಃ ಸ್ವ ಜತಿ ಪ್ರಪಂಚಂ .
 ಯದ್ ಬ್ರಾಹ್ಮಣಾನ್ಪ್ರತಿ ತವ ಶ್ರುತಮಾಧಿಪತ್ಯೇ
 ತದ್ಬ್ರಹ್ಮಣೋ ಮಮ ಸದಾಶಿವ ಜನ್ಮಲಾಭಃ .. ೫೪..

ವಿದ್ಯೇಶ್ವರತ್ವಪುನರುಕ್ತತಯಾ ನ ವಾಚ್ಯಂ
 ಬೇದಾಧಿಪತ್ಯಮಯಮೇವ ಮಹೇಶ . ವೇದಃ .
 ವಿದ್ಯಾ ಭವಂತಿ ಶತಶಃ ಪ್ರವಿಭಜ್ಯಮಾನಾಃ
 ಸ್ತೋತಾಂಸಿ ಕಿನ್ನ ಸರಿತೇವ ಪೃಥಕ್ ಕೃತಾನಿ .. ೫೫..
 ಆದಿತ್ಯಮೃಗ್ಯಜುಷಸಾಮನಿಧಾನಕೋಶೇ
 ಬಿಂಬೇ ನಿವಿಷ್ಟಮಘಿತಿಷ್ಠತಿ ಪೂರುಷೋ ಯಃ .
 ಏಷಾ ತಮೇಷ ಇತಿ ಸಾಭಿನಯಾ ಭವಂತಂ
 ಭೃತಾಧಿಪತ್ಯವಚನೇನ ಶಶಂಸ ನಾಮ್ನಾ .. ೫೬..
 ಉಕ್ತೋ ಹಿರಣ್ಯಪತಿರೇಷ ಹಿರಣ್ಯಬಾಹು-
 ರುಕ್ತೋಽಪ್ಪಿಕಾಪತಿರುಮಾಪತಿರೇಷ ಉಕ್ತಃ .
 ಆಹುರ್ಭವಂತಮಧಿದೈವತಮುಷ್ಣರಶ್ಮೀ-
 ರಾತಸ್ತದರ್ಚನವಿಧೌ ಭಗವನ್ನಭಿಜ್ಞಾಃ .. ೫೭..
 ಯೋ ಮಂಡಲಂ ತಪತಿ ಯಶ್ಚ ತದಂತರಾತ್ಮಾ
 ಯಾ ಚಾನಯೋರ್ಭವತಿ ಭೂತಪತೇ ! ವಿಭೂತಿಃ .
 ಜಾನಾನ ಏತದಪಿ ಯತ್ಫಲಮಶ್ರುತೇ ಚ
 ಸರ್ವಂ ಯಥಾವದಿಹ ತತ್ಕಥಿತಂ ಕ್ರಮೇಣ .. ೫೮..
 ಮಾ ನಾಮ ಭೂದಖಿಲಮನ್ಯದಿಮಂ ಪ್ರದೇಶ-
 ಮಧ್ಯಾಪಿತಾಸ್ತದಿತಿ ಮಂತ್ರವಿದೋ ಭವಂತಿ .
 ವಾಚ್ಯಃ ಕಿಮಸ್ಯ ಸವಿತಾ ಸವಿತುರ್ವರೇಣ್ಯಃ
 ಕಿಂ ವಾ ಭವಾನಿತಿ ವಿತರ್ಕಪದಂ ನ ತೇಷಾಂ .. ೫೯..
 ಭಾಸ್ವಂತಮೇಷ ವಿಷಯೀ ಕುರುತೇ ನ ಮಂತ್ರಃ
 ಶಕ್ನೋತಿ ವಕ್ತುಮಧಿದೈವತಮೀಶ್ವರಂ ತ್ವಾಂ .
 ಯಸ್ಮಾದಯಂ ತ್ವಯಿ ನಿರೋಹತಿ ಭರ್ಗಶಬ್ದಃ
 ಪ್ರಜ್ಞಾಪ್ರಚೋದಕತಯಾ ತದಧೀಯಸೇ ತ್ವಂ .. ೬೦..
 ಸಾಂತೋಽಯಮಂತಕರಿಪೋ ! ಯದಿ ಭರ್ಗಶಬ್ದೋ
 ಯತ್ತತ್ಪದದ್ವಯಮನನ್ವಯಿ ಲಿಂಗಭೇದಾತ್ .
 ಅನ್ವೇಷಯೇ ದುಭಯಮನ್ಯದಭಿಚ್ಛಲಿಂಗ-
 ಮಶ್ರುಯಮ್ಮಾಣಭಸಮಂಜಸ ಏಷ ಪೇಕ್ಷಃ .. ೬೧..
 ಶಬ್ದಸ್ಮೃತಿಹ್ಯಸುನಿ ವಾ ಘನಿ ವಾ ಪದಾಂತೇ
 ಯುಕ್ತ ವದತ್ಯುಭಯಥಾ ಸ್ವರಮಾಯುದಾತ್ತಂ .
 ವ್ಯತ್ಯಸ್ತಕಾರಕಮವೈಮಿ ಪದಂ ಘೞಾಂತಂ
 ಮೈತ್ರಾಯಣಶ್ರುತಿಪರಾಹತಸಾಂತಭಾವಂ .. ೬೨..

ಮೈತ್ರಾಯಣತಿರಸ ತದಿತಿ ಪ್ರಕೃತ್ಯ
 ಭರ್ಗ ಭವಂತಮಮಿಧಾಯ ವಿಚಿಂತನೀಯಂ .
 ರುದ್ರಸ್ಯ ಭರ್ಗಪದಗೋಚರತಾಂ ಬ್ರುವಾಣಾ
 ಸಾಂತಂ ಪ್ರತಿಕ್ಷಿಪತಿ ಭರ್ಗಪದಂ ಪುರಾರೇ ! .. ೬೩..
 ಸಾಂತಂ ಪದಂ ತದಪಿ ನೈವ ದದಾತಿ ವಕ್ತುಂ
 ಯದ್ರಾಹ್ಮಣಂತಲವಕಾರಿಣ ಆಮನಂತಿ .
 ಪ್ರಶ್ನೋತ್ತರಕ್ರಮನಿರೂಪಿತಪೂರ್ವಪಾದ
 ಪಾದಂ ದ್ವಿತೀಯಮಪಿ ಭರ್ಗಮಯಂ ಬ್ರವೀತಿ .. ೬೪..
 ಭರ್ಗಃ ಪ್ರಚೋದಯತಿ ಯೋ ಘ್ರಿಯಮಸ್ಮದೀಯಾಂ
 ತಂ ಧೀಮಹೀತಿ ಘಟನಾ ವಿನಿಮಾಯ ಲಿಂಗಂ .
 ವಾವ್ಯಸ್ಯ ಭರ್ಗ ಭವತಸ್ವಪದಾಭಿಧಾನಂ
 ಭರ್ಗಾಖ್ಯಮಿತ್ಯಪಿ ಚ ಸಾಂಬವಚೋನುರೋಧಃ .. ೬೫..
 ತ್ಯಾಮೇವ ಮಂತ್ರೋಪನಿಷತ್ತವೀತಿ
 ತದಿತ್ಯೋಚೋಸ್ಯಾಃ ಪ್ರತಿಪಾದ್ಯಮರ್ಥಂ .
 ತದಕ್ಷರಂ ತತ್ಸವಿತುರ್ವರೇಣ್ಯಂ
 ಪ್ರಜ್ಞಾ ಚ ತಸ್ಮಾತ್ಪ್ರಸೃತಾ ಪುರಾಣೇ .. ೬೬..
 ಭಾಗೋಽಪಿ ಸನ್ನವಿತೃಶಬ್ದಸಮನ್ವಯೇನ
 ಸಾವಿತ್ರತಾಮಪಿ ವಿಗಾಹತ ಏವ ಮಂತ್ರಃ .
 ತತ್ತತ್ಪದಾನ್ವಯವಶೇನ ಮಹೇಶ ! ಮಂತ್ರಾನ್
 ತದ್ದೇವತಾನಪಿ ಹಿ ಮಂತ್ರವಿದಃ ಪಠಂತಿ ... ೬೭..
 ಅಪ್ಯರ್ಕದೈವತವತೀ ಮೃಚಮಾಮನಾಮಃ
 ಶಬ್ದೇನವಿಶ್ವ ಇತಿ ಶಂಕರ ! ವೇಶ್ವದೇವೀಂ .
 ಪಿಚ್ಯಾಂಚ ಮರ್ತ ಇತಿ ಪುಷ್ಯಪದೇನ ಪೌಷ್ಣೀ-
 ಮೇತಾದೃಶಾನಿ ಕತಿ ನಾಮ ನಿದರ್ಶನಾನಿ .. ೬೮..
 ಏಷಾ ಗತಿಶ್ಚುತಿಗಿರಾ ಮಿತಿ ನಿರ್ಣಯೇನ
 ತತದ್ಗಹಾರ್ಚನವಿಧೌ ಮುನಯಸ್ಸ್ಮರಂತಿ .
 ಮಂತ್ರೇಣ ಶಂಕರ . ಶನೇಶ್ಚ ಮುಪಕ್ರಮೇಣ
 ಬುದ್ಧ್ಯಸ್ವಶಬ್ದಸಹಿತೇನ ಬುಧಸ್ಯ ಪೂಜಾಂ .. ೬೯..
 ಆಮ್ನಾಯಮೃಗ್ಯಜುಷಸಾಮವಿಧಂ ವಿಚಿಂತ್ಯ
 ಸಾರಂ ಸಮುದ್ಭೃತವತಾ ಪರಮೇಷ್ಠಿನಾಪಿ .
 ಮಂತ್ರ ಸ್ತಿಪಾದಯಮದೃಷ್ಟವಿಧಾಂತರೇಣ
 ದೃಷ್ಟಶ್ವರಾಚರಗುರೋ ! ಮನುನಾ ಯಥೋಕ್ತಂ .. ೭೦..

ಗೃಹ್ಣಾತು ಕಾಮಮನಲಸ್ಸಕಲಂ ಹವಿಸ್ತೇ
 ರಾಜ್ಞೋ ಬಲಿಂ ಹರತು ಭಾಗದುಷಃ ಪ್ರಜಾಭ್ಯಃ .
 ಪಾನ ಶಂಕರ ! ನಿವೇದಿತಮಂಬುಜಾಕ್ಷೇ
 ನೈಶಂ ಹವಿಸ್ಪುಟಮದೃಶ್ಯತ ಪಾದಯೋಸ್ತೇ .. ೭೯..
 ಸೋಮಂ ತ್ವದರ್ಥಮನುಶುಶ್ರುಮ ಸೂರ್ಯಮಾನ
 ಆಲಮನಂ ಪಶುಪತೇ ! ನಿಯತಂ ಪಶೂನಾಂ .
 ಗವ್ಯಂ ಚ ತೇ ಗವಿ ಸದೇವ ತದಧ್ವರೇಷು
 ಚಂಡೇಶ್ವರೇಣ ಸಹ ನಾಕಸದಾಂ ವಿವಾದಃ .. ೮೦..
 ಉತ್ಪತ್ತಿತಶ್ಮಿವ ! ಗೃಹೀತಸಮನ್ವಯಾಸ್ತೇ
 ಸೋಮಃ ಪಶುರ್ಗವಿ ಚ ಸಂತಿ ಹವೀಂಷಿತಾನಿ .
 ದೇವಾಃ ಪಶೌ ಹವಿಷಿ ಭಾಗಮನುಜ್ಞೇಯಾ ತೇ
 ಗೃಹಂತಿ ತದ್ವದಿತರೇಷ್ಟಪಿ ಕಲ್ಪನೀಯಂ .. ೮೧..
 ಕರ್ಮೈಕಮೇಬ ನ ಪರಂ ಪಶುಬಂಧನಂ ತೇ
 ಕರ್ತವ್ಯಮಾಹುರುಪಲಭ್ಯ ತವಾಭ್ಯನುಜ್ಞಾಂ .
 ಸರ್ವೇಷು ಕರ್ಮಸು ಭವತ್ಪ್ರಸವೇನ ಪುಂಸಾ-
 ಮಾರಂಭಣಂ ಪ್ರಪದಮಂತ್ರವಿದೋ ಗೃಣಂತಿ .. ೮೨..
 ಸಂಕಲ್ಪತಃ ಪ್ರಭೃತಿ ಯಜ್ಞತನುಂ ವಿಭಜ್ಯ
 ದೇವಾನ್ಪ್ರಜಾಪತಿಮುಖಾನ್ಪ್ರತಿ ದರ್ಶಯಂತಃ .
 ಸೋಮಾಹುತಿ ಹುತವಹಾಚಿಷಿ ಹೂಯಮಾನಾ-
 ಮಧ್ವರ್ಯವಸ್ತವ ಗೃಣಂತಿ ಗಿರೀಶ ! ಭಾಗಂ .. ೮೩..
 ಸಬೈ ಧನ ಧನಪತೇ ರುಪಭುಕ್ತಶಿಷ್ಟಂ
 ಯದ್ದೇವತಾತಿಥಿಸಮಾಶ್ರಿತಭೃತ್ಯವಗೈಃ .
 ಯಜ್ಞೇಶ ಯಜ್ಞಪರಿಶಿಷ್ಟಮಪಿ ತ್ವದೀಯ-
 ಮಂಧಿಗ್ರಹವ್ಯತಿಕರೇ ಭವತಾ ಯಥೋಕ್ತಂ .. ೮೪..
 ಗವ್ಯೇನ ಸೋಮಹವಿಷಾ ಚರುಮಿಶ್ರ ಪಕ್ಕೈಃ
 ಸಾಧ್ಯಾಂತ್ರಿಸಪ್ತ ಸುನಯೋ ವಿಭಜಂತಿ ಯಜ್ಞಾನ್ .
 ಸರ್ವೇಷು ತೇಷ್ಟಪಿ ಭವಾನವಿಶೇಷತಸ್ತ್ವಾಂ
 ರಾಜಾನಮಧ್ವರವಿಧೌ ವಯಮಾಮನಾಮಃ .. ೮೫..
 ಅನಿಂ ಪ್ರಕಾಶಯತು ಶಂಕರ ! ರುದ್ರವಂತಂ
 ಮಂತ್ರಸ್ವ ಮಗ್ರ ಇತಿ ವಾ ತದನಂತರೋ ವಾ .
 ರಾಜನ್ವತೀ ಕ್ಷಿತಿರಿತೀವ ವಿಶೇಷಣಸ್ಯ
 ನಾಲಂ ಪ್ರತೀಪಮಪನೇತುಮಿಮೌ ಪ್ರಕರ್ಷಂ .. ೮೬..

ಯಾ ರೋಹಿಣೀ ಭವತಿ ದೇವ ! ತದಾ ತ್ವದೀಯಾ
 ತನ್ಯಾಂ ತ್ವದೇಕವಿಷಯೌ ವಿಷಮಾಕ್ಷ ! ದೃಷ್ಟೌ .
 ಮಂತ್ರಾವಿಮೌ ತದಿಹ ಯಜ್ಞಪತಿತ್ವಮೀಶ
 ಸ್ವಷ್ಟಂ ತ್ವದೇಕವಿಷಯಂ ಪ್ರತಿಯಾಂತಿ ಧೀರಾಃ .. ೭೯..
 ಪಿತ್ರಾ ಕುಮಾರಮಿವ ಭೃತ್ಯಮಿವೇಶ್ವರೇಣ
 ಶಿಷ್ಯಂ ಗಿರೀಶ ! ಗುರುಣೇವ ಗುಣಾಧಿಕೇನ .
 ಅಭಿ ತ್ವಯಾ ಕೃತವಿಶೇಷಣ ಮೂಚಿವಾಂಸೌ
 ಮಂತ್ರಾವಿಮೌ ಗಮಯತಃ ಪರಭಂ ಪ್ರಕರ್ಷಂ .. ೮೦..
 ಋಕ್ಸಂಹಿತಾ ವದತಿ ಮೇಧಪತಿಂ ಭವಂತಂ
 ರಾಜಾನಮಧ್ವರವಿಧೇರಯಮಾಹ ಮಂತ್ರಃ .
 ತ್ವತ್ಸೂಕ್ತಮಂತ್ರಗಣ ಮಂಡನಮೌಳಿರತ್ನಂ
 ರೂಪೇಣ ಚ ತ್ವದಮಿಧಾನಗೃಹೀತಶಕ್ತಿಃ .. ೮೧..
 ತ್ವತ್ಕಂ ಪುರಾ ಮರಣತಸ್ತನಯಿತ್ವಕಲ್ಪಾ
 ದಾಕಾರಣಂ ಪರಮಕಾರುಣಿಕ ! ಬ್ರುವಾಣಃ
 ಮಂತ್ರೋಽಯಮಾವ ಇತಿ ಯಾವದುಪಕ್ರಮಾಯಾಃ
 ಮೂಲಂ ಮಹೇಶ ! ವಿದಿತಂ ಶಿವಧರ್ಮಸೂಕ್ತೇಃ .. ೮೨..
 ಭೀಮೋಽಸಿ ಶಂಕರ ! ಮೃಗೋ ನು ನಿದರ್ಶನಂ ತೇ
 ತೇಜೋಭಿರುಚ್ಚಲಿತಸೂರ್ಯಸಹಸ್ರಕಲ್ಪೈಃ .
 ಅಕ್ರೋಧನಸ್ಮಿತಮುಖೋಽಪಿ ನಿಜಾನುಭಾವಾತ್
 ಆಪಾತತಸ್ತನುಭೃತಾಂ ನೃಪತಿರ್ಭಯಾಯ .. ೮೩..
 ಅಭ್ಯುದ್ಯತ ಗಿರೀಶ ! ವಜ್ರಮಧೀಮಹೇ ತ್ವಾಂ
 ತ್ವದ್ವಿಭ್ಯತಃ ಪವನಭಾನುಕೃಶಾನುಶಕ್ರಾಃ .
 ಮೃತ್ಯುಶ್ಚ ತತ್ತದಧಿಕಾರಭೃತತಥಾನ್ಯೇ .
 ಬ್ರಹ್ಮತ್ವಲಕ್ಷಣಮಯಂ ಭಯಹೇತುಭಾವಃ .. ೮೪..
 ಘೋರಾ ಶಿವಾ ಚ ಭಗವನ್ನುಭಯೀ ತನುಸ್ತೇ
 ಘೋರಾ ಭಿಷಜ್ಯತಿ ಭವಾರ್ತಮುಪಾಸ್ಯಮಾನಾ .
 ಅನ್ಯಾ ಭಿಷಗ್ಜನಕೃತಾಂ ರುಜಮೀಕ್ಷಮಾಣಾ
 ದೃಷ್ಟ್ವಾ ದದಾತಿ ಶಿವತಾ ಮಶಿವಾತ್ಮನೋಽಪಿ .. ೮೫..
 ಘೋರಾನ್ನಮೋ ವಿದಧತಶ್ಯಮಯಂತಿ ರುದ್ಧೈಃ-
 ರಾರ್ತಾ ಹಿ ಘೋರಮುಪಯಾಂತಿ ಚಿಕಿತ್ಸಿತಾರಂ .
 ಪ್ರೀಣಂತಿ ಶಂಕರ ! ಶಿವಾಂ ಚಮಕಾನುವಾಕ್ಯೈಃ-
 ಹೋಮಸ್ಯ ಯತ್ತವ ಭವಂತ್ಯುಭಯೇಽಪಿ ಮಂತ್ರಾಃ .. ೮೬..

ವಿಷ್ಣುಪ್ರಜಾಪತಿಪುರಂದರಪೂರ್ವಕೇಷು
 ವಾಜಾದಿತುಲ್ಪಮಿತರೇಷ್ಟಪಿ ದೈವತೇಷು .
 ಆಶಂಸಿತೇಷು ಚಮಕಾಃ ಪರಿಶಿಷ್ಟಮಾಣಂ
 ದಾತಾರಮೀಶ್ವರ ! ಭವಂತನಂಶಬ್ಧಮಾಹುಃ .. ೮೭..
 ಯುಕ್ತಂ ನಮಾನಯಿತುಮೀಶ್ವರ ! ಸನ್ನಿಧೌ ತೇ
 ದೇವಾಂತರಾಣಿ ಮಹತಾಮಿವ ಮರ್ತ್ಯಮಾತ್ರಂ .
 ಅಂತರ್ದಿಮಧ್ವರವಿಧೌ ತದಪೇಕ್ಷಮಾಣಾಃ
 ತ್ವತ್ಕರ್ಮಸೀಮ್ನಿ ಪರಿಷೇಚನಮಾಚರಂತಿ .. ೮೮..
 ಆತ್ಮಾಂತರಾಣಿ ಪಶವಃ ಪರತಂತ್ರಭಾವಾತ್
 ಸ್ವಾತಂತ್ರ್ಯತಃ ಪಶುಪತೇ ! ಪತಿರೀಶ್ವರ ! ತ್ವಂ .
 ಆತ್ಮಾನಮೌಪನಿಷದಾಃ ಪ್ರವದಂತ್ಯನೀಶ-
 ಮೀಶಂ ಭವಂತಮುಭಯೋರುಭಯಂ ಸ್ವಭಾವಃ .. ೮೯..
 ಸಂಪ್ರಾಪ್ತ ಏವ ಸತಿ ಶಂಕರ ! ಪಾಶುಪತ್ಯೇ
 ಕಸ್ಮೈ ವರೇಣ್ಯ . ವರಣಂ ಕೃಪಣೋಚಿತಂ ತೇ .
 ವಿಧ್ಯರ್ಥಮಧ್ಯಯನಚೋದನಯಾಗೃಹೀತಾ
 ಜಲ್ಪಂತಿ ಯತ್ಕಿಮಪಿ ವಂದಿವದರ್ಥವಾದಾಃ .. ೯೦..
 ನಾನಾಪದಾನವಚನಾದಪಿ ಚಾರಣೀಯಃ
 ತ್ವತ್ಪಾಶುಪತ್ಯವರಣಪ್ರತಿಲಂಭವಾದಃ .
 ಲಬ್ಧಂ ವರೀತುಮಥವಾ ಕಥಮೇಕ ಏವ
 ವಾರಾನ್ವಹೂನಪಿ ಮಹೇಶ್ವರ ! ಶಕ್ಯತೇಽರ್ಥಃ .. ೯೧..
 ಅಸ್ಥಿರೇಮಿರಿತಿ ರೂಪಮನಶ್ಚರಂತೇ
 ಭೂರೀಣಿ ತಾನಿ ಚ ಭುಜಂಗಮಮಾಲಭಾರಿನ್ ! .
 ಮಂತ್ರೇಣ ಚಾಂತರಿತಿ ಯುಷ್ಮದುಪಾಸಕಾನಾ
 ಮಾರ್ವೇದಿಕಾ ಯದಶನಂ ತದಮೋಘಮಾಹುಃ .. ೯೨..
 ಭಾವೋಪಪಂತ್ರಮನಸಾಂ ತ್ವದುಪಾಸಕಾನಾಂ
 ಪುಂಸಾಮಮೋಘಮಶನಂ ಭಗವನ್ಪ್ರವಾಣಃ .
 ಮಂತ್ರೋಽಯಮಂತರಿತಿ ನಃ ಪ್ರತಿಭಾತಿಮೂಲಂ
 ಪ್ರಾಗ್ಭುಕ್ತಮರ್ಚನವಿಧೇರನುವಾಸರಂ ತೇ .. ೯೩..
 ನಾಥ ! ತ್ವಯಾ ಪಿತೃಮತೋ ಮರುತಸ್ತುವಾನಾಃ
 ತ್ವಾಮಾಮನಂತಿ ಭರತಂ ನಟನಾಮಿಯೋಗಾತ್ .
 ವೈಶೇಷಿಕೇ ಸತಿ ಖಲು ವ್ಯಪದೇಶಹೇತೌ
 ಸಾಧಾರಣೇನ ಭರಣೇನ ನ ಕಶ್ಚಿದರ್ಥಃ .. ೯೪..

ಹಿಂಸಾಪ್ರತೀತಿರಭಿಮಾನಪದೈಕದೇಶಾತ
 ಶಬ್ದಾದಮೇರಿತಿ ಭಯೇನ ಸುಮುದ್ರಪಂತಿ .
 ಕಾಮಾಂತಕೃತಿಪುರದಕ್ಷಮಖಾದಿಭಂಗ
 ವಿಖ್ಯಾತವಿಕ್ರಮತಯಾ ಕಥಿತೋಽಸಿ ವೀರಃ .. ೯೫..
 ಹಿಂಸಾಮಿಧಾತ್ಯಪದಸನ್ನಿಧಿನಾ ಜ್ವರಾರ್ಥಂ
 ರುದ್ರೇತಿ ನಾಮ ಪರಿಶಂಕ್ಯ ಪರರಾವಯಂತಃ .
 ಮಂತ್ರೇ ಯಥಾನ ಇತಿ ಮಂಗಳವಾಚಿ ದೃಷ್ಟ-
 ನ್ಲೇವೇಶ ! ರುದ್ರಿಯಪದಂ ಪುನರಾವಪಂತಿ .. ೯೬..
 ಶಾಖಾಸು ಶಂಕರ ! ಸಹಸ್ರತಯೀಷು ಸಾಮ್ನಾ-
 ಮಾಮ್ನಾಯತೇ ತಬ ನ ಕೇವಲಮಾನುಭಾವಃ .
 ಸರ್ವಾತ್ಮನಾಮಧಿಪತೇರ ವಿಶೇಷತಸ್ತೇ
 ದೇವವೃತಾದಿಷು ಗಣಾಃ ಕಥಿತಾನುಭಾವಾಃ .. ೯೭..
 ಸ್ಕಂದ ವಿನಾಯಕಮುಭಾವಪಿ ತೇ ಕುಸಾರೌ
 ಸರ್ವೈರ್ಗುಣೈಃ ಪಿತರಮೇವ ನಿದರ್ಶಯಂತೌ .
 ಸಾಮೋಪಗಾಯಮುಪಗಾಯಮೃಚಾಂ ಗಣೇಷು
 ಸಂಪ್ರೀಣಯಂತಿ ಶಿವ ! ಸಾಮವಿಧೌ ಯಥೋಕ್ತಂ .. ೯೮..
 ಬ್ರಹ್ಮಾದಿಕಂ ಸಕಲಮನ್ಯದಪೋಧ ಪುಂಸಾಂ
 ಧ್ಯಾತವ್ಯಮೇಕಮಭಿಧಾಯ ಶಿವಂಕರಂ ತ್ವಾಂ .
 ಬಕ್ತವ್ಯಮನ್ಯದನಪೇಕ್ಷ್ಯ ವಿಮೋಕ್ಷಹೇತು-
 ಮಾಧರ್ವಣಃ ಪರಿಸಮಾಪ್ತಿಮುವಾಚಂ ವೇದಃ .. ೯೯..
 ಯಾಮಾಮನಂತಿ ತಬ ಶಂಕರ ! ಧರ್ಮದಾರಾನ್
 ಅಧ್ವರ್ಯವಸ್ತಹಜತಿಧ್ವತಯಾ ಸ್ವಸಾರಂ .
 ಆಧರ್ವಣಾ ಯದುಪಸೃಷ್ಟತಯಾ ಭವಂತಂ
 ಧ್ಯಾತವ್ಯಮಾಹುರಪಹಾಯ ಪಿತಾಮಹಾದೀನ್ .. ೧೦೦..
 ಏಕಶ್ಚುತೋಽಸಿ ಪರಮೇಶ್ವರ ! ಸದ್ವಿತೀಯಂ
 ಮಂತ್ರಾ ಯಯಾ ವ್ಯಪದಿಶತಿ ಪುನಃ ಪುನತ್ನ್ವಾಂ .
 ತಸ್ಯಾಃ ಪ್ರಭಾವಮತಿವಾಯನರ್ಸ ಶಿವಾಯಾಃ
 ಕಾತ್ಯೇಣ ವಕ್ತುಮನಲಂ ಕಮಲಾಸನೋಽಪಿ .. ೧೦೧..
 ಏಕಂ ಮುಖ ತ್ರಿತಯಮೀಶ್ವರ ! ಲೋಚನಾನಾಂ (ಲೋಚನಂ ಚ)
 ಚತ್ವಾರಿ ದೀಂಷಿ ವಿಶದಂ ವಪುರದ್ಭುತಂ ತೇ .
 ನಿತ್ಯಂ ತದೇವ ಭಜತಾಮುಪಕಾರಹೇತೋಃ
 ನಾನಾ ಭವಂತಿ ತನವಸ್ತವ ದಿವ್ಯರೂಪಾಃ .. ೧೦೨..

ಕೈರಾತಮೀಶ್ವರ ! ಪಿನಾಕಧರಂ ವಪುಸ್ತೇ
 ಕೃತ್ತಿಂ ವಸಾನಮುಮಯಾ ಸಹ ಧರ್ಮದಾರೈಃ .
 ಆರಾಧಯಂತಿ ಖಲು ಪರ್ವಣಿ ಸಾಕಮೇಘೇ
 ಪುಣ್ಯೈಖಿಯಂಬಕ ಹವಿಭಿರನನ್ಯಭಾವಾಃ .. ೧೦೩..
 ಮೀಢ್ವಾಂಸಮಂತವಿನಿವೇಶಿತಮೀಢುಷೀಕ-
 ಮಂತರ್ಜಯಂತಮಜರಾಮರವಿಗ್ರಹಂ ತ್ವಾಂ .
 ತ್ವದ್ವಾರಪಂ ದಯಿತಯಾ ಸಹ ದೇವಸೇನ
 ಕ್ಷೇತ್ರಸ್ಯ ನಾಥಮಪಿ ನಾಥ ! ಯಜಂತಿ ಧನ್ಯಾಃ .. ೧೦೪..
 ಪತ್ನ್ಯಾ ಸಮಂ ಸಹ ಗಣೈಸ್ಸಹ ವಾ ಸುತಾಭ್ಯಾಂ
 ಸಾಧಂ ತಥಾ ಪರಿಷದಾ ವಿಷಮೇಕ್ಷಣ ! ತ್ವಾಂ .
 ಅಧ್ಯಷ್ಟಮೀತಿಥಿನಿಶಾಮುಖಮರ್ಚಯಂತಃ
 ಪಾಪಂ ತರಂತ್ಯಪಿ ಜಯಂತಿ ಮಹೇಶ ! ಮೃತ್ಯುಂ .. ೧೦೫..
 ಮಂತ್ರಾ ಭವಂತಿ ವಿರಳಾ ವಿಬುಧಾಂತರಾಣಾಂ
 ಸದ್ಭಾವ ಏವ ಶಿವ ! ದರ್ಶಿತಶಕ್ತಯಸ್ತೇ .
 ತ್ವನ್ನಾಮರೂಪಗುಣವರ್ಣನಲಬ್ಧವರ್ಣಾ
 ಮಂತ್ರಾ ನ ಶಕ್ಯಮವಗಂತುಮಿಯತ್ತಯಾ ತೇ .. ೧೦೬..
 ರುದ್ರಾನುವಾಕಪಠಿತಾನಿ ಪರಸ್ಪಹಸ್ತಂ
 ನಾಮಾನಿ ದಿವ್ಯಮಪಿ ರೂಪಮನೇಕಶಸ್ತೇ .
 ಶಕ್ಯಂ ಗುಣಾ ಗಣಯಿತುಂ ಗಣನಾ ಯದಿ ಸ್ಯಾತ್
 ಭೌಮೇಷು ಪಾಂಸುಷು ವಿನಾ ತವ ದೇವ ! ಮಾಯಾಂ .. ೧೦೭..
 ವೇದಸ್ವಯಂ ಭವತು ವಾ ತತ್ರ ವಾ ಪ್ರಣೀತಿ-
 ಸ್ಪರ್ವಃ ಪ್ರಮಾಣಮವಿಹಾಯ ಗೃಣಾತಿ ಲೋಕಃ .
 ತತ್ತತ್ಪ್ರವಕ್ತೃಗುಣದರ್ಶಿತತಾರತಮ್ಯ-
 ಮನ್ಯತ್ಪ್ರಮಾಣಮವಿರೋಧಿನಿ ವೇದವಾಕ್ಯೇ .. ೧೦೮..
 ಬೇದಾಃ ಪ್ರಮಾಣಮಿತಿ ಸಂಗಿರಮಾಣ ಏವ
 ದಿವ್ಯಂ ತವಾಗಮಮವೈತಿ ಜನಃ ಪ್ರಮಾಣಂ .
 ತ್ವದ್ಧ್ಯಾನವಾಕ್ಯವಿಷಯೌಪಯಿಕ್ಯೈಃ ಪದಾರ್ಥೇ-
 ರಾಮೂರ್ಧ್ವಮಾಕಲಿತವಿಗ್ರಹಮಾಚ ಮೂಲಾತ್ .. ೧೦೯..
 ಧ್ಯಾನಂ ಯಥಾ ಭವತಿ ತದ್ವಿಷಯೋ ಯಥಾ ತ್ವಂ
 ಯಾದೃಗ್ಗುಣಶ್ಚ ಭಗವನ್ನಧಿಕಾ ರಿವರ್ಗಃ .
 ಸರ್ವಾಣಿ ತಾನಿ ಭವದಾಗಮಸಂಹಿತಾಭಿಃ
 ಕಲ್ಪೈರಿವಾಧ್ವರವಿಧೇರುಪಪಾದಿತಾನಿ .. ೧೧೦..

ಅಧ್ವಾನಮಧ್ವಪತಿಮಧ್ವನಿ ತಾರತಮ್ಯಂ
 ಶ್ರೇಷ್ಠಾಧ್ವಪಾರಗಮನಂ ಚ ಫಲಂ ಬ್ರವೀತಿ .
 ಮಂತ್ರೋಽಧ್ವನಾಮಿತಿ ಮಹೇಶ್ವರ ! ಗೃಹ್ಯಕಾರಃ
 ಪಿತಾ ಕುಮಾರಮುಪನೀಯ ವದನ್ವಿ ವಾಕ್ಯಂ .. ೧೧೧..
 ಕಲ್ಪಾಃ ಪ್ರಮಾಣಸೃಷಿಭೀರ್ಯದಿ ನಃ ಪ್ರಣೀತಾಃ
 ಕಿನ ಪ್ರಮಾಣಭೂಷಿಣಾ ಮಹತಾ ವಹರ್ಷೇ ! .
 ಶಕ್ಯಂ ನ ವಕ್ತುವಪರಿಗ್ರಹದೂಷಿತಾನಿ
 ತಂತ್ರಾಂತರಾಣಿ ಭವತಾ ಶಿವ . ಕರ್ತೃಮಂತಿ .. ೧೧೨..
 ಆಚಕ್ಷತೇ ಯಮೃಷಿಮಾರ್ಷವಿದಸ್ತಪೋಭಿ-
 ರೇಕೈಕಮಂತ್ರದೃಶಮೀಶ್ವರ ! ವೇದರಾಶೀಃ .
 ದ್ರಷ್ಟಾರಮಸ್ಯ ನಿವಿಲೇನ ನಿಜಾನುಭಾವಾತ್
 ಅನ್ಯಾನ್ಯಾಪೀನತಿ ಮಹರ್ಷಿಮತೋ ವಿದುಸ್ತ್ವಾಂ .. ೧೧೩..
 ಉಕ್ತ ಪ್ರಧಾನ ಪುರುಷೇಶ್ವರಮೇವ ಸಾಂಖ್ಯೈ-
 ರಾಖ್ಯಾಯ ಪಾಶಪಶುಪತ್ಯಭಿಧಾನಭೇದಾತ್ .
 ಜ್ಞೇಯಂ ತ್ವದಾಗಮವಿದಶ್ಶಿವ ! ಸಂಗಿರಂತಾ-
 ಮೇತಾವತಾ ಕಿಮಿತಿ ನಸ್ತದುಪೇಕ್ಷಣೀಯಂ .. ೧೧೪..
 ಪ್ರತ್ಯಕ್ಷವೇದವಿಹಿತಂ ಪ್ರಥಿತಂ ಪುರಾಣೈಃ
 ಬೋಧಾಯನೇನ ಮುನಿನಾ ಬಹಶಃ ಪ್ರಣೀತಂ .
 ಸರ್ವಾರ್ಥದರ್ಶನಪರೈರಪಿ ಗೃಹ್ಯಕಾರೈಃ
 ಯಜ್ಞೋಪವೀತಮಿವ ವಿಸ್ಮೃತಮರ್ಚನಂತೇ .. ೧೧೫..
 ವೇದೋಪವೃಕ್ಷಕ ಪುರಾಣವಚಃ ಪ್ರಪಂಚೈ-
 ರಾಘೋಷ್ಯತೇ ವಿಷಮನೇತ್ರ . ಸಮರ್ಚನಂತೇ .
 ತಂತ್ರೈರಲಂ ತದುಪಬೃಂಕವೇದಮೂಲೈಃ
 ವಾತ್ಯಾಹತಂ ನ ಹಿ ಮುಖಾನಿಲಸವ್ಯಪೇಕ್ಷಂ .. ೧೧೬..
 ವೇದಾರ್ಥನಿರ್ಣಯವಿಧೌ ಹಿ ಪುರಾಣಮಂಗಂ
 ನಿರ್ಣೀತವೇದವಿಷಯಾ ಸ್ಮೃತಯೋ ಭವಂತಿ .
 ಆತಶ್ರುತೇರಿವ ಪುರಾಣಗಿರಸ್ಸಕಾಶೇ
 ನಾಲೇ ಪ್ರಕಾಶಯಿತುಮಾತ್ಮಬಲಾವಲೇಪಂ .. ೧೧೭..
 ಮೂಲಶ್ರುತೇರನುಪಲಂಭಪರಾಹತಾಯಾಃ
 ದೂತೀವ ಯಾ ನ ಭವತಿ ಸ್ವರಸಾತ್ಪ್ರಮಾಣಂ .
 ಪ್ರತ್ಯಕ್ಷವೇದವಿಹಿತಂ ಯಜನಂ ತ್ವದೀಯಂ

ತನ್ಯಾ ಸ್ಮೃತೇರಪಿ ಕಿಮಿಚ್ಛತಿ ದೃಷ್ಟಿಪಾತಂ .. ೧೧೮..
 ಪೌರ್ವಾಹ್ನಿಕಾನುಪದಿಶ ನಿಯಮಾನ್ಯದೇತತ್
 ಅಭ್ಯರ್ಚನ ಮನುರಖೋಚತ ದೇವತಾಯಾಃ .
 ತಲ್ಕಿ ಪುನಸ್ತವ ಮಹತ್ಯಸಿ ದೇವತಾ ತ್ವಂ
 ಮೃಗ್ಯೇ ಚ ಕಾಚಶಕಲೇ ನ ಮಣೇರುಪೇಕ್ಷಾ .. ೧೧೯..
 ಪತ್ನ್ಯಾ ಸಮಂ ಸಹ ವೃಷೇಣ ವೃಷೇಂದ್ರಕೇತೋ
 ಯುಷ್ಮದ್ವಲೀನುಪದಿಶನ ಸ್ತಿದಶಾವಕಾಶೇ .
 ಅಭ್ಯರ್ಚನಂ ಭವನಕಲ್ಪನಪೂರ್ವಕಂ ತೇ
 ಬೋಧಾಯನಃ ಕಥಿತವಾನವಯುತ್ಯ ಗೃಹ್ಯೇ .. ೧೨೦..
 ಭಾವಾಂತರಾಣಿ ಪರಿಹಾಯ ಮಹತ್ಸು ನಿತ್ಯಂ
 ವಿಜ್ಞಾನಯೋಗವಿಭವೇಷು ಮಹೀಯಸೇ ಯತ್ .
 ದೇವೋ ಮಹಾನಮಿಹಿತೋಽಸಿ ತತಃ ಕಪರ್ದಿನ್ .
 ನಾಮ ತ್ವದೀಯಮಿದಮಾಂಗಿರಸಾ ನಿರಾಹುಃ .. ೧೨೧..
 ದ್ವೇಧಾ ತವಾರ್ಚನ ವಿಧಿಸ್ತರುಣೇಂದು ಮೌಕೇ !
 ಕಾಮಾಯ ಕಶ್ಚಿದಪರೋ ದುರಿತಕ್ಷಯಾಯ .
 ಅಪ್ಯಗ್ನಿಹೋತ್ರಮುಭಯಂ ವಯಮಾಮನಾಮಃ
 ಸ್ವರ್ಗಾಯ ಯದ್ಭವತಿ ಯದುರಿತಂ ಕ್ಷಿಣೋತಿ .. ೧೨೨..
 ಯದ್ಬ್ರಾಹ್ಮಣಸ್ತ ಮಸಿ ನಾಕವತಾಂ ನಿಕಾಯೇ
 ತುಭ್ಯಂ ನಿವೇದಿತಮಭೋಜ್ಯಮಿತಿ ಸ್ಮರಂತಿ .
 ಉಚ್ಛಿಷ್ಟಮೀಶ್ವರ ವಿಶಿಷ್ಟಮಪಿ ದ್ವಿಜಾನಾಂ
 ಭೂಮೌ ನಿಖೇಯಮಥತ್ರಾಂಭಸಿ ಮಜ್ಜನೀಯಂ .. ೧೨೩..
 ತ್ವಂ ಬ್ರಾಹ್ಮಣತ್ವ ದುಪಧಾವನಮೇವ ಕಾರ್ಯಂ
 ತದ್ಬ್ರಹ್ಮಣೈಸ್ತ ದಿತರೇ ನ ಭವಂತ್ಯುಪಾಸ್ಯಾಃ .
 ನ ಬ್ರಾಹ್ಮಣಾನವರವರ್ಣನಿಷೇವಣೇನ
 ಸಂಭಾವಯೇಮ ಯದಿ ನಃ ಪ್ರಪದಂ ಪ್ರಮಾಣಂ .. ೧೨೪..
 ಉತ್ಕರ್ಷತಃ ಪರಿಹರಂತ್ಯಪಕರ್ಷತೋ ವಾ
 ಕಾ ವಾಸನಾ ಭವತಿ ಕಸ್ಯ ಕೃತೇ ನ ವಿದ್ಕಃ .
 ಯದ್ಧೀಕ್ಷಿತಸ್ಯ ಪತಿತಸ್ಯ ಚ ತುಲ್ಯರೂಪಂ
 ಪ್ರತ್ಯಾದಿಶಂತಿ ಮುನಯಃ ಕಮನೀಯಮಂತ್ರಂ .. ೧೨೫..
 ಚಂಡಾಲಚಂಡಿಲಚಿತಾನಲಶೌಂಡಿಕಾನಾಂ
 ಗೋಬ್ರಾಹ್ಮಣಜ್ವಲನದೀಕ್ಷಿತಯೋಷಿತಾಂ ಚ .

ಸ್ವರ್ಶಃ ಕಯಾ ಭವತಿ ವಾಸನಯಾ ನಿಷಿದ್ಧಃ
 ಸ್ಪೃಷ್ಟೇಷು ವಾ ಶಿವ ! ಕಥಾ ವಿಹಿತಾ ವಿಶುದ್ಧಃ .. ೧೨೬..
 ವರ್ಜ್ಯಾನ್ನಮಾಹುರಪಿ ದೀಕ್ಷಿತಸಗ್ನಿಕಲ್ಪಂ
 ಭೋಜ್ಯಾನಮೇವಕೃತರಾಜಪರಿಕ್ರಯಂ
 ಶಂಖಾಸ್ಥಿ ಪಾವನಮಪಾವನಮಸ್ಥಿ ನೃಣಾಂ ತಂ .
 ಇತ್ಥಂ ಸ್ಥಿತೇ ವಚನಮತ್ರ ಪರಾಯಣಂತ್ರಃ .. ೧೨೭..
 ಅಬ್ರಾಹ್ಮಣೈಃ ಕ್ಷುದ್ರಪಥಾತಕಮಸ್ತು ಭೋಜ್ಯಂ
 ಯದ್ದೇವತಾಂತರನಿವೇದಿತಮುಕ್ತ ಮಂತ್ರಂ .
 ತದ್ಬ್ರಾಹ್ಮಣೈರಪಿ ಕಿಮೀಶ್ವರ ! ವೈಶ್ವದೇವೇ
 ಹಾರ್ಯೋ ಬಲಿಬಲಿಮತಾಮಶಿತೇನ ತೇನ .. ೧೨೮..
 ದೇವಾಂತರೈರಶಿತ ಮುಕ್ತ ಮರ್ನಂಗಶಾಸಿನ್
 ಅಶ್ವಂತಿ ಚೇದನಶಿತೇನ ಬಲಿಂ ಹರಂತಃ .
 ಆಗ್ನೈಕದೇಶವಿಹಿತೋ ಬಲಿರನ್ಯಥಾಸನ
 ನಾಲ ಫಲಾಯ ವಿಪರೀತಫಲಾಯ ತೇಷಾಂ .. ೧೨೯..
 ಬ್ರಾಹ್ಮಣಮೀಶ್ವರ ! ಪುರಾ ಹತವಾನಸೀತಿ
 ಭಿಕ್ಷಾಟನಂ ವಿಮೃಶತಃ ಪ್ರತಿಭಾನಮಾತ್ರಂ .
 ಯತ್ಪಂಚಮೇ ಶಿರಸಿ ಪುಷ್ಪಸಮಂ ನಿಕ್ಯತೇ
 ಜೀವಂತಮೇನಮಮಿತಾಯುಷಮಾಹುರಾಪ್ತಾಃ .. ೧೩೦..
 ಆನಾಭಿಜಾನು ವಸಿತಂ ಬಸನಂ ನ ಶಾಣಂ
 ಪಾಣೌ ಕಪಾಲಶಕಲಂ ನ ವಿಲೋಕಿತಂ ತೇ .
 ನಾಲಂವತೇ ಶವಶಿರಸ್ತವ ಕೇತುಯಷ್ಟಾ
 ಭೈಕ್ಷಂ ನ ಸಾಂಪ್ರಭವನಂ ಸಕಲಂ ತದಾಸ್ತಾಂ .. ೧೩೧..
 ಯತ್ಕಾಲಭೈರವಕೃತಂ ಪತನೀಯಮೇನಃ
 ಕಿಂ ತೇನ ತೇ ಭವತಿ ಭೈಕ್ಷಮಥಾಪಿ ವೃತ್ತಿಃ .
 ತನ್ನೃದ್ಯಪಾತಿನಿ ವಧೇ ವಿಷುಧಾಂತರಸ್ಯ
 ನಿರ್ವೇದಮಾಚರಸಿ ಕಿಂತು ಭವಾನಜಸ್ರಂ .. ೧೩೨..
 ಯತ್ಪಾಶುಪತ್ಯಮವೃಣೋದಮರಾಂತ ರೇಭ್ಯೋ
 ಭಿಕ್ಷಾಂ ಭವಾನಕೃತಯತ್ಪರಮೇಶ್ವರೋಽಪಿ .
 ಚೋದ್ಯಂ ತದೇತದುಭಯಂ ಪರಿಹರ್ತುಕಾಮೋ
 ಮನ್ಯೇ ಭೃಹಸ್ಪತಿರಪಿ ಪ್ರತಿಪತ್ತಿಶೂನ್ಯಃ .. ೧೩೩..
 ಬ್ರಹ್ಮಾಸಿ ವಿಷ್ಣುರಸಿ ಸರ್ವಮಸೀತಿ ಯತ್ಸಾ-
 ಮಾಸ್ತಾಮುಪಾಸನವಿಧಿಂ ಕಥಯಂತಿ ಮೂಢಾಃ .

ತದ್ವೇವತಾಂತರನಿಕರ್ಷನಿಗೃಹನಾಯ
ಮೋಹಾಯ ವಾ ಭವತು ಜಲ್ಪಿತಮಲ್ಪಬುದ್ಧೇಃ .. ೧೩೪..
ಅದ್ವೈತಮಾಗಮಶಿರೋಭಿರುಪಾಸನಾಯಾ-
ಮುಕ್ತಂ ತವೇತಿ ಪರಮಾರ್ಥತಥಾ ನ ವಾಚ್ಯಂ .
ಭೇದಸ್ಪುರೋ ಗರುಡಮಾಂತ್ರಿಕಯೋರಳೀಕಂ
ತಾದಾತ್ಮ್ಯಭಾವನಮಥಾಪಿ ವಿಷ ಪ್ರಮಾಷ್ಣಿ .. ೧೩೫..
ಯದ್ಬ್ರಹ್ಮಪಂಚಮಶಿರೋಲವನಾಪದಾನಂ
ಯದ್ಬ್ರಹ್ಮಣಾ ಚ ಹರಿಣಾ ಚ ವಿಮಾರ್ಗಣಂ ತೇ .
ಯದ್ವಾ ತಯೋರ್ಜನಯಿತಾರಮಧೀಮಹೇ ತ್ಯಾಂ
ತತ್ಸರ್ವಮೀಶ್ವರ ! ವಿಮೂಢಧಿಯಾಮಸಹ್ಯಂ .. ೧೩೬..
ಸೋಮೇ ಲತಾತ್ಮನಿ ಮಹೇಶ್ವರ ! ಗೌಣವೃತ್ತ್ಯಾ
ವಿಷ್ಣೋರವಾದಿ ಜನಕತ್ವಮೃಚಾ ಕಯಾಪಿ .
ತ್ವಯ್ಯೇವ ತದ್ಭವಿತುಮರ್ಹತಿ ಮುಖ್ಯವೃತ್ತ್ಯಾ
ನೇಂದ್ರೇ ನ ಪಂಕಜಭವೇ ನಿತರಾಂ ಮುರಾರೌ .. ೧೩೭..
ಅನ್ಯೋನ್ಯತೋ ಯದಿ ಭವೇದಹಮೀಶ್ವರಸ್ಯಾಂ
ತ್ವಂ ಚಾಹಮೀಶ್ವರ ! ಕಿಮತ್ರ ನಿಯಾಮಕಂ ನಃ .
ಕೋ ವಾ ವಿಪರ್ಯಸಿತುಮರ್ಹತಿ ವಸ್ತುಶಕ್ತಿಂ
ತತ್ತತ್ತ್ವ ಭಾವನಿಯತಾಂ ಭವದಾಜ್ಞಯಾಪಿ .. ೧೩೮..
ಏಕಂ ತವಾಪ್ಯಸುಕರಂ ತದ್ಬಾಹರಾಮೋ
ಜಾತೇನ ಭಾವ್ಯಮಮರಾಂತರವಸ್ತಯಾಪಿ .
ಅಭ್ಯರ್ಥಿತೋಽಪಿ ಹಿ ಮಹೇಶ ! ಮಹರ್ಷಿದಾರೈ-
ರಂತರ್ಹಿತಸ್ತ ಮಸಿ ಗರ್ಹಿತಗರ್ಭವಾಸಃ .. ೧೩೯..
ಇಚ್ಛಾವತೀರ್ಣ ಮುರಶಾಸನಗರ್ಭವಾಸಃ
ಸ್ಯಾಚ್ಛೇದುದಾಹರಣಮೇವ ವಿಮರ್ಶನೀಯಃ .
ಗರ್ನೇ ವಸಾಮಿ ಪರಿವೇಷ್ಟಯ ಜರಾಯುಣಾಽಹಂ
ಮಾಸಾನ್ಬಹುನಿತಿ ಮಹೇಶ್ವರ ! ಕಸ್ಯ ಕಾಮಃ .. ೧೪೦..
ಇಚ್ಛಾಪಿ ನೂನಮನುಯಾತಿ ಪುರಾ ಕೃತಾನಿ
ಕರ್ಮಾಣಿ ಶಂಕರ . ಶುಭಾಶುಭಲಕ್ಷಣಾನಿ .
ಇಚ್ಛಾವತಾರವಚನಾನಿ ತು ಭಾರತಾದೌ
ನಾರಾಯಣಸ್ಯ ಗುಣವಾದಮುದಾಹರಂತಿ .. ೧೪೧..
ವಿಧಾತಾರಂ ಕಶ್ಚಿದ್ಭಜತಿ ಭಜತೇ ಕಂಚನ ಹರಿಂ

ಸುರಾನನ್ಯಾನನ್ಯೇ ಜಗತಿ ಸಫಲಾಸ್ಸರ್ವವಿಧಯಃ .
 ತಥಾಪಿ ತ್ವದ್ಭಕ್ತೇಶ್ವಿವ ! ಶಿವ ! ಯದಾ ಚರ್ಮವದಿತಿ
 ಶ್ರುತೋ ಮಂತ್ರೋ ದೇವಾಂತರಭಜನದೈನ್ಯಂ ನ ಸಹತೇ .. ೧೪೨..
 ಶಶೇ ಭೃಂಗ ಪುಷ್ಪಂ ನಭಸಿ ಮೃಗತ್ವಷ್ಟಾಸು ಸಲಿಲಂ
 ಪ್ರಸೂತಿರ್ವಂಧ್ಯಾಯಾ ಮನವಧಿಮದಾಯುಸ್ತನುಭೃತಾಂ .
 ವಿಮುಕ್ತಿರ್ವಾ ದೇವಾಂತರಭಜನಲಭ್ಯಾ ಪಶುಪತೇ !
 ನ ಶಕ್ಯಂ ನಸ್ಯಂಭಾವಯಿತುಮಪಿ ಸರ್ವಂ ವಿಮೃಶತಾಂ .. ೧೪೩..
 ನ ಭಿನ್ನಾ ನೌರನ್ಯಾನಲಮುದನಿಧೇ ರುದ್ಧಮಯಿತುಂ
 ಶಿಲಾ ನೈವೋನ್ನೇತುಂ ಪ್ರಭವತಿ ಶಿಲಾಮಂತಕರಿಪೋ ! .
 ಜನಿತ್ವಾ ಮೃತ್ವಾ ವಾ ಜಗತಿ ಪರಿವರ್ತೀ ಸುರಗಣಃ
 ಕಥಂ ಮೇ ಸಂಸಾರಭ್ರಮಣಭಯಭಾಜಸ್ತು ಶರಣಂ .. ೧೪೪..
 ದೇವತಾಂತರಪುನಃ ಪುನರ್ಭವಂ ಪಶ್ಯತಃ ಪಶುಪತೇ ! ಭಯಂ ಮಮ .
 ಕ್ರೀಡತೋಽಪಿ ತವ ಜನ್ಮ ಮಾಸ್ಮಭೂತ್ ದೀಯತಾಮಯಮಪಶ್ಚಿಮೋ ವರಃ ..
 ೧೪೫..
 ವಾಸನಾಪರಿಗೃಹೀತ ದೇವತಾ ವರ್ಣನೌಪಯಿಕಸರ್ವವಾಜ್ಞಯಂ .
 ಧಿಗ್ಗೀಶ್ವರ! ಜಡಾಶಯಂ ಜನಂ ತಾವಕೈರಹಮಸಾನಿ ಸಂಗತಃ .. ೧೪೬..
 ಪಾಂಸುಕೇಳಿರಪಿ ಯಸ್ಯ ಶೈಶವೇ ಶೈವಪಾಶುಪತಪಾದಪಾಂಸುಮಿಃ .
 ಸ್ತೋತ್ರಕರ್ಮಣಿ ನ ತಸ್ಯ ಮೇ ಗುಣಃ ತದ್ಗುಣೋಽಯಮುಪಪದ್ಯತೇ ತ್ವಯಿ ..
 ೧೪೭..
 ಸ್ತೋತ್ರೇ ಯಮರ್ಥಮುಪಪಾದಿತವಾನಹಂ ತೇ
 ಭಕ್ತತಿ ಭಕ್ತಜನವತ್ಸಲ ! ಭಾಷಮಾಣಃ .
 ಆವಿರ್ಧಭೂವಿಧ ಶಿಖೀ ಶುಚಿನಾಮ್ವರೇಣ
 ಯಜ್ಞೋಪವೀತಮುಪವೀಯ ದೃತತ್ರಿಪುಂತ್ರಃ .. ೧೪೮..
 ಭಕ್ತಂ ಭವಾನದಿತ ಪಾರ್ಶ್ವಚರೋಪನೀತಂ
 ಮಹ್ಯಂ ಮಹೇಶ್ವರ ! ಪಯಶ್ಚಪಿತಂ ಪ್ರಸನ್ನಂ .
 ಭುಂಜಾನ ಏವ ತದಹಂ ಝಡಿತಿಪ್ರಬುದ್ಧಃ
 ಸ್ವಮಸ್ಸಮಾಧಿರಿತಿ ಯುಕ್ತಘ್ರಿಯಮಭಿನ್ನಃ .. ೧೪೯..
 ಸ್ತೋತ್ರಮೇತದವಧಾಯ ಗೃಹ್ಣತಾಂ ಅರ್ಥಮಸ್ಯ ನಿಖಿಲೇನ ಜಾನತಾಂ .
 ಗ್ರಾಹ್ಯಮನ್ಯದಪಿ ನಾವಶಿಷ್ಯತೇ ಜ್ಞೇಯಮನ್ಯದಪಿ ವಾ ನ ಕಿಶ್ಚನ .. ೧೫೦..
 ಪಂಚಾಶದುತ್ತರಶತಾ ಶ್ರುತಿಸೂಕ್ತಿಮಾಲಾ
 ಭೋಗಾವಳೀ ಭುಜಗರಾಜಮನೋಹರಾ ತೇ .
 ವೇದೇಷು ಭಕ್ತಿಮಪರಾಗಮವೈದಿಕೇಪು

ತಂತ್ರೇಷು ಭಕ್ತಿಮತುಲಾಂ ತ್ವಯಿ ಚ ಪ್ರಸೂತೇ .. ೧೫೧..
.. ಶ್ರೀಹರದತ್ತಶಿವಾಚಾರ್ಯವಿರಚಿತಾ ಶ್ರುತಿಸೂಕ್ತಿಮಾಲಾ ಸಮಾಪ್ತಾ ..
ಮಿಥ್ಯಾ ಕಲ್ಪಿತ ಭೋಗಮೋಕ್ಷದವಚಸ್ಸಂತಾನ ಸತ್ವಾಪನ
ವ್ಯಾಗ್ರಾಣಾಮಚಿರ ಪ್ರಭಾವವಿಬುಧ ಪ್ರೇಮ್ಣಾ ಮಹೇಶದ್ವಿಷಾಂ .
ಮೂರ್ಧ್ನಿಷ್ಟೇಕ ದುರಾತ್ಮನಾಂ ವಿರಚಿತಾ ನಿರ್ಧಾತವಾತಾಃ ಪರೈಃ
ವಿದ್ವದ್ಭಿಃ ಪರಮೇಶ್ವರ ಶ್ರುತಿಕಥಾ ತಾತ್ಪರ್ಯ ಸಂಗ್ರಾಹಕೈಃ .
ತತ್ಪ್ರಕಾಶಿಕಾಖ್ಯಾ ವ್ಯಾಖ್ಯಾ ಶಿವಲಿಂಗ ಭೂಭುಜಾರಚಿತಾ .
ಪ್ರಖ್ಯಾತ ಮೇವ ಭಕ್ತಿಃ ಪುರಹರಪಾದಾಂಬುಜಾರ್ಪಿತಾ ಸತತಂ ..
ಅಘಟಿತಘಟನಾಪಟವೇ ಪ್ರಕಟಿತ ಕರುಣಾಯ ಗಗನ ಸಿಂಧು ಭೃಮೇ .
ವಟತರುಮೂಲಸ್ಥಿತಯೇ ವಿಘಟಿತ ತಮಸೇ ಮಹೇಶ್ವರಾಯ ನಮಃ ..
.. ಸರ್ವ ಸಾಂಬಶಿವಾರ್ಪಣಮಸ್ತು ..
.. ಓಂ ನಮಃ ಶಿರ್ವಾಯ ..

Proofread by Brahatha Mohan

——
Shri Haradattacharyakrita Shrutisuktimala

pdf was typeset on July 10, 2026

——

Please send corrections to sanskrit@cheerful.com

